

جناب نور محمد غفاری۔ ایم اے  
بہار لنگس

# آہ! ہونا محمد علی خاں دہلوی

اَسْعَدَنِ تَعَالَى مَا لَيْبِكَ آخِرَ وَرِدْقًا لِبَعَابِنِ هَلَا خِيَالِكَ زَائِرِ  
اے حبیب! آئیے کیا تیرے فراق کی انتہا بھی ہے؛ مگر فنا و محبت سے نرمی  
کر کبھی آپ کی خیالی صورت کی زیارت ہو سکے گی۔؟

لیکن اے یتیم امت! مجھے سخت تعجب ہے کہ جب تک تیرا باپ زندہ رہتا ہے  
اس کا احترام نہیں کرتی۔ حتیٰ کہ بعض اوقات تو تو اس کی آن اور جان کے درپے نظر آتی ہے۔  
میری نظروں سے وہ واقعات اونچل نہیں جب تو نے حضرت عثمان غنی رضی اللہ عنہ کو شہید  
کیا پھر نواسہ شکار نظر آئی اور انہیں ذی النورین کہنے لگی۔ تو نے حضرت حسین رضی اللہ عنہ کو شہید  
کیا پھر ماتم کرتی دیکھی گئی۔ تو نے سیدنا حضرت عمر بن عبدالعزیز رحمۃ اللہ علیہ کو زہر دیا۔ پھر تیری آنکھیں  
پر دم پھتیں۔ تو نے میرا صدق کے روپ میں ٹیپو سلطان کو مروا ڈالا پھر آہ دہکا کے نالے بلند  
کرنے لگی۔ تو نے سیدنا حسین احمد مدنی کی داڑھی پر شراب چھینکی آج عقیدت سے انہیں  
شیخ العرب والعجم کہتی ہے۔ تو نے مولانا عطاء اللہ شاہ بخاری کو قید و بند میں رکھا، آج انہیں  
امیر شریعت کہہ رہی ہے۔ شاید اسی نے اغیار نے تجھے ”مردہ پرست قوم“ کہا ہے۔ برا نہ  
نانا مجھے تو تیری صرف یہی عادت پسند آتی ہے۔ کیونکہ بزرگوں کے یاد کرنے سے تیری مردہ  
روح میں خونِ زندگی دوڑتا نظر آتا ہے۔ گویا تو صبح کی جھولی ہوئی شام واپس آ رہی ہوتی ہے۔  
آج جب میں نے دیکھا کہ تیرے سکن کا اندھیرا گہرا ہو گیا ہے تو میں نے اندازہ کیا کہ  
شاید ایک چراغ اور بجھا اور بڑھی تاریکی تیرے ماضی کے رویے نے مجھے مرید مالووس  
رہ دیا لیکن تیری مردہ پرستی کی عادت، جسے میں ”مردہ سے عقیدت“ کا نام دوں گا۔ نے

میری ماہرین دنیا میں ایک امید کی کرن پیدا کی جس سے منور پاکر میں تیرے ایک ایسے محسن کے حالات زندگی لکھنے لگا، جس کی مثل شاید تیری آنکھیں دوبارہ نہ دیکھ سکیں۔

الایا حاتم الایک نوجوب لیبیب من ففقدنا ولا نلقاه ما ذرّ زاہر  
لیکن اسے باغ کی کبوتری! تو فرمہ کہ اس شخص کے فراق میں جسے ہم نے کھو دیا۔ اور جب تک آسمان پر ستارے چمکتے ہوں گے۔ اس سے ملاقات ناممکن ہے۔

اس محسن کو بخوبی جانتی ہے۔ گرچہ قدر شناس نہیں وہی تو ہے جس کی خاطر میں نے تجھے ۲۲ اپریل ۱۹۷۱ء کو طمان شہر کی گلیوں میں دھاڑیں مار کر روتے دیکھا حالانکہ میں نے اس سے قبل یہ بھی دیکھا تھا کہ جب وہ تمہیں دنیا آخرت کی فز و فلاح کے طریقے بتانے کے لئے بلاتا تھا تو تمہاری تعداد کوڑیوں سے تجاوز نہیں کرتی تھی۔ — وہ محسن حضرت مولانا محمد علی جانندھری رحمۃ اللہ علیہ ہیں۔

پیدائش اور تاندان | حضرت مولانا نے تقریباً ۱۸۹۵ء میں متحد ہندوستان کے ضلع جانندھ کی تحصیل نگورد کے قصبہ رائے پور آرائیاں میں ولادت پائی۔ یہ قصبہ مولانا کا آبائی گاؤں تھا۔ حضرت مولانا کے والد ماجد رحمۃ اللہ علیہ زمیندار تھے اور کھیتی باڑی پیشہ تھا۔ ابتدائی تعلیم آپ نے ابتدائی تعلیم ایک قصبہ رائے پور گجراں، جو آپ کے آبائی گاؤں کے قریب واقع ہے، کے مدرسہ جامعہ رشیدیہ میں پائی۔ اسی دوران انہیں شیخ الہند حضرت مولانا محمد حسن رحمۃ اللہ علیہ کے شاگرد رشید جناب مولانا مفتی نقیر اللہ سے بھی استفادہ کا موقع ملا۔ مگر ابتدائی تعلیم میں انہوں نے زیادہ تر کسب فیض حضرت مولانا خیر محمد جانندھری سے کیا۔

دارالعلوم دیوبند روانگی | حضرت مولانا رحمۃ اللہ علیہ نے اپنی علمی تشنگی بھانے کے لئے دارالعلوم دیوبند کا رخ کیا۔ یہاں انہیں منجھارہ دیکر فضل روزگار کے حضرت مولانا نے اسے غنیمت بارہ سمجھ کر خوب علمی برابر لٹے اور آپ کا شمار خاص شاگردوں میں ہوا۔ ۲۰ سال کی عمر میں دورہ حدیث کی تکمیل کی اور واپس جانندھ مراجعت فرمائی۔

درس و تدریس | دارالعلوم سے فراغت پانے کے بعد آپ نے مسند تدریس کو زینت بخشی۔ ہندوستان کی ریاست کپور تھلا کے ایک مشہور قصبہ سلطان پور لودھی میں آپ نے درس و تدریس کا شغل جاری کیا۔ یہاں آپ نے تین سال تک کام کیا۔ پھر حضرت مولانا خیر محمد جانندھری کے ساتھ مل کر مدرسہ خیر المدارس کی جانندھ میں نیو ڈالی اور یہاں بحیثیت مدرس کام کرنے لگے۔ اسی

عرصہ میں بدعات کے بڑھتے ہوئے سیل کو روکنے کیلئے آپ سیل بن کر آئے۔ ردافض اور اہل بدعت کے ساتھ آپ نے مناظرے کئے اور اس طرح حق کا بول بالا کرتے رہے۔

مولانا کی سیاسی زندگی کا آغاز زندگی کے ایام درس و تدریس اور دعوت و تبلیغ میں سکون سے گذر رہے تھے کہ یکایک تحریک شہید گنج شروع ہوئی۔ یہ تحریک انگریزوں کے بڑھتے ہوئے جبر و استبداد کو روکنے اور آزادی ہند کے لئے شروع ہوئی تھی۔ حضرت مولانا جرنلہ صرف تحریک پر بند تھے بلکہ تحریکیں ان سے جنم لیا کرتی تھیں، فوراً اس تحریک میں شامل ہو گئے اور حضرت مولانا عطاء اللہ خاںؒ کے ایما پر آپ نے مجلس احرار اسلام میں شرکت اختیار فرمائی اور تحفظ دین، آزادی وطن اور انگریز دشمنی میں تن من اور دھن کی بازی لگادی۔

بشک میری نماز میری عبادتیں اور میری  
زندگی اور میری موت دونوں جہاں کے  
پروردگار کے لئے، جس کا کوئی شریک نہیں۔

تیسروں کی صعوبتیں | ۱۹۳۹ء میں دوسری جنگ عظیم کے شعلے بھڑک اٹھے۔ مسکار انگریزوں نے اپنی پھوس ملک گیری کی جھینٹ یہ ہندوستانیوں کو چڑھانا چاہا۔ فوجی بھرتی شروع ہوئی اور ہزاروں معمولی تعلیم یافتہ لوگوں کو رشال کر لیا گیا۔ مجلس احرار اسلام نے مسلمانان ہند کے تعاون سے فوجی بھرتی کے خلاف ایک ملک گیر تحریک چلائی اور انگریزی فوج میں بھرتی حرام قرار دی۔ کیونکہ اس جنگ عظیم میں انگریزوں کی لپچاتی ہوئی نگاہیں بغداد اور مکہ پر پڑ رہی تھیں اور خلافتِ ترکیہ کے خلاف اس کے عواظ نامہ ناپاک تھے۔ آپ نے اس تحریک میں بڑھ چڑھ کر حصہ لیا اور انگریزی حکومت نے آپ کو قید کر دیا۔ آپ نے تین سال جالندھر، گجرات اور امرتسر کی جیلوں میں کاٹے۔ زمانہ اسیری میں ہی آپ کے والد ماجد اور دو بھائیوں کا انتقال ہو گیا۔ مگر آپ کے پائے ثبات میں لغزش آئی نہ انگریزوں سے معافی چاہی۔

علم نہیں ہوتا آزادوں کو بیش ازیک نفس  
برق سے کرتے ہیں روشنی شمع ماتم خانہ ہم

جیل کی رہائی سے | ۱۹۳۹ء سے ۱۹۴۲ء تک تین سال کی قید و بندگی صعوبتیں برداشت  
ملتان میں آتے تک | کرنے کے بعد آپ کو جیل سے رہائی ہوئی۔ ۱۹۴۲ء تک آپ

نیز منقسم ہندوستان کے ضلع جالندھر میں رہے اور اپنی سیاسی سرگرمیاں جاری رکھیں ۱۹۴۳ء میں وہ

اپنے خاندان کے ہمراہ ہجرت کر کے موجودہ پاکستان چلے آئے۔ ان کا خاندان تو تحصیل صادق آباد میں رہائش پذیر ہوا مگر آپ نے اپنی سیاسی سرگرمیوں اور دعوت و تبلیغ کا مرکز عمان بنایا اور حسین نگاہی مسجد میں جہاں والی میں خطیب مقرر ہوئے۔ آپ مجھ کی پابندی اتنی سختی سے فرماتے تھے کہ بعض اوقات دہلی اور دیگر دور دراز کے شہروں کے پروگرام چھوڑ کر عمان تشریف لائے تھے۔ عمان قیام کے بعد آپ نے مولانا خیر محمد جالندھری کے ساتھ مل کر مدرسہ خیر المدارس کی عمارت کے لئے کوشش شروع کی اور کامیاب ہوئے۔ آپ پہلے شخص ہیں جنہوں نے یہاں تجوید القرآن کا آغاز کیا۔ اور مدرسہ خیر المدارس کے شیخ القواہجین کا مجھے اس وقت اسم مبارک یاد نہیں، آپ ہی کی کوششوں سے ہندوستان سے یہاں تشریف لائے۔

مجلس تحفظ ختم نبوت کا قیام | قیام پاکستان کے بعد احرار اسلام کی سیاسی سرگرمیاں سرد پڑ گئیں کیونکہ اب انگریز دشمنی تو معنی نہیں، لہذا حضرت مولانا عطاء اللہ شاہ بخاریؒ اور آپ نے مل کر مجلس تحفظ ختم نبوت کے نام سے ایک جماعت کی تشکیل کی۔ مولانا عطاء اللہ شاہ بخاریؒ اس مجلس کے پہلے صدر تھے۔ اور آپ ناظم اعلیٰ مقرر ہوئے، ۱۹۵۱ء میں حضرت امیر شریعت کی وفات کے بعد مولانا قاضی احسان احمد شجاع آبادی صدر منتخب ہوئے اور آپ ناظم اعلیٰ رہے۔

تحریک ختم نبوت | ۱۹۵۳ء میں خواجہ ناظم الدین کے عہد میں قادیانی فرقہ مخالف کے خلاف ملک گیر تحریک چلائی گئی جسے وہ تحریک ختم نبوت ہی کا نام دیا گیا۔ تقریباً تمام اکابر امت بلا تفریق عقیدہ و مسلک جیلوں میں ٹھونس دئے گئے۔ حضرت مولانا چونکہ مجلس تحفظ ختم نبوت سے متعلق تھے، لہذا آپ نے اس تحریک میں بڑھ چڑھ کر حصہ لیا، جسکی پاداش میں آپ کو جیل بھیج دیا گیا۔

مقتل کو کس نشاط سے جاتا ہوں میں کہ ہے پرتنگ خیال زخم سے دامن نگاہ کا

مجلس تحفظ ختم نبوت کی صدارت | ۱۹۶۷ء میں قاضی احسان احمد شجاع آبادی کے انتقال کے بعد آپ امیر مجلس منتخب ہوئے۔ دوران امارت آپ نے مجلس کی گراں قدر خدمات انجام دیں۔ دفتر مرکزیہ عمان کی سہ منزلی عمارت بنوائی۔ اندرون ملک ہر شہر میں مجلس تحفظ ختم نبوت کی شاخیں قائم کیں۔ مشرقی پاکستان میں آپ ہی کی سعی و کوشش سے مجلس کا کام شروع ہوا۔ لٹریچر چھاپا اور ملک کے کونے کونے تک پہنچایا۔ اور آج کوئی ایسا ذی شعور شخص نہیں جو قادیانی فرقہ اور مرزا نلام احمد کی جھوٹی نبوت سے واقف نہ ہو۔

بیرونی ممالک میں آپ کے ایثار پر حضرت مولانا لال حسین اختر انگلینڈ، جزائر فیجی وغیرہ کا

تبلیغی دورہ کر آئے ہیں۔ عرب ممالک کے تمام شیوخ کو بذریعہ لٹریچر اور خط و کتابت قادیانی فرقہ باطلہ کے اعتقادات و عقائد اور مجلس تحفظ ختم نبوت پاکستان کے پروگراموں اور کوشش سے آگاہ فرمایا۔ جولائی ۱۹۷۰ء میں انہوں نے افریقہ میں ختم نبوت کے مشن کا باقاعدہ آغاز کرنا چاہا۔ اور افریقی ممالک میں سے نائجیریا کا انتخاب کیا۔ اس نابل کو اس کام کے لئے چنانچہ اپنی کم علمی کے باوجود میں بھی تیار ہو گیا لیکن جن صاحب کے توسط سے مجھے وہاں جانا تھا، وہ اللہ کے پیارے ہو گئے اور نائجیریا جانے کا پروگرام ملتوی کر دیا گیا۔

سلسلہ بیعت | آپ حضرت رائے پوری کے مرید تھے۔ آپ ان سے گہری عقیدت رکھتے تھے۔ آپ کے پاس حضرت رائے پوری کا جبہ مبارک تھا جو آپ نے اپنے کفن کے لئے رکھا ہوا تھا۔ ایک دن جب میں آپ کے کپڑے دھونے لگا تو اٹیچی کیس سے وہ کرتہ بھی نکال لیا، لیکن جب حضرت مولانا کی نظر پڑی تو عنصہ اور عقیدت بھری آواز میں فرمایا "اللہ کے بندے یہ تو میرے حضرت کا کرتہ ہے، اسے دھونے کی ضرورت نہیں" بعد میں جب میں نے غور سے دیکھا تو لکھا تھا "میرے کفن کے لئے۔"

وفات | آپکی وفات عارضہ قلب کی بنا پر واقع ہوئی۔ ۵، ۶ اپریل ۱۹۷۱ء کی درمیانی شب کو جب آپ سلاں وال ضلع سرگردھا میں تقریر کر رہے تھے، دل کی تکلیف محسوس ہوئی۔ تقریر ختم کر دی اور آرام کے لئے لیٹ گئے، رات کے گیارہ بجے دل کا دورہ پڑا یہ پہلا دورہ تھا، بعد میں انہیں ملتان لایا گیا اور علاج شروع ہوا اور طبیعت سنبھل گئی۔ اٹھ اپریل کو انہیں دل کا دوسرا دورہ پڑا۔ لیکن دوسرے ہی روز طبیعت بحال ہو گئی۔ اور ڈاکٹر کے مشورہ پر آپ مکمل آرام کرنے لگے۔ ۲۱ اپریل ۱۹۷۱ء کو انہیں دل کا تیسرا دورہ پڑا جو زبان یروا ثابت ہوا۔ آپ نے دفتر میں موجودہ تمام حضرات کو بلا کر آخری وصیت فرمانا چاہی، لیکن بڑی مشکل سے "اللہ" فرمایا پھر شدت درونے زبان مبارک بند کر دی، انہوں نے پوری توانائی سے کام لیتے ہوئے کارکنان مجلس تحفظ ختم نبوت کو آخری پیغام دینا چاہا، لیکن ختم نبوت "کا لفظ کہنے پائے تھے کہ روح نفسِ عرضی سے پرواز کر گئی۔

اے اطمینان والی روح پھر جا اپنے پروردگار کی طرف خوش خوش، تو پسند کی گئی ہے۔

يَا نَيْتِمَا النَّفْسَ الطَّمِينَةَ

ارْجِعِي إِلَىٰ رَبِّكِ رَاضِيَةً

مَرْضِيَّةً -

پس تو میرے بندوں میں داخل ہو جا، میں تجھے اپنی حسرت میں داخل کر دوں گا۔

فَادْخُلِي فِي عِبَادِي

وَادْخُلِي حَسْبِي -